

32004L0001

L 7/45

IL-ĠURNAL UFFIĊJALI TA' L-UNJONI EWROPEA

13.1.2004

ID-DIRETTIVA TAL-KUMMISSJONI 2004/1/KE

tas-6 ta' Jannar 2004

li temenda d-Direttiva 2002/72/KE f'dak li jirrigwardja s-sospensjoni ta' l-użu ta' azodicarbonamide bhala blowing agent
(Test b'relevanza għaż ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 89/109/KEE tal-21 ta' Diċembru 1988 dwar l-approssimazzjoni tal-liġijiet ta' l-Istati Membri dwar materjali u oġġetti maħsuba biex jiġu f'kuntatt ma' oġġetti ta' l-ikel ⁽¹⁾, u partikolarment l-Artikolu 3 tagħha,

Billi:

- (1) Id-Direttiva tal-Kummissjoni 2002/72/KE tas-6 ta' Awissu 2002 dwar materjali u oġġetti tal-plastik maħsuba sabiex jiġu f'kuntatt ma' oġġetti ta' l-ikel ⁽²⁾ tawtorizza l-użu ta' azodicarbonamide bhala blowing agent fil-materjali tal-plastika u fl-oġġetti intizi li jiġu f'kuntatt ma' l-oġġetti ta' l-ikel bi qbil ma l-opinjoni tal-Kumitat Xjentifiku dwar l-Ikel (SCF/KSI).
- (2) L-azodicarbonamide huwa użat bhala blowing agent fil-manifattura tas-siegli tal-plastika fl-ghotjen tal-metal għall-gheluq ta' vażetti tal-ħġieg. Sejbien ġodda urew li l-azodicarbonamide jiddikomponi fi semicarbazide (SEM) meta msahhan waqt il-produzzjoni tas-siegla bir-ragħwa u matul l-isterilizazzjoni tal-vażetti issiġġilati tal-ħġieg.
- (3) Fit-8 ta' Lulju 2003 l-Awtorità Ewropea dwar is-Sigurtà ta' l-Ikel (minn hawn il-quddiem imsejha "l-Awtorità") kienet ġiet infurmata mill-industrija li is-SEM kien instgħab f'numru ta' ikel li jinsab fil-vażetti tal-ħġieg. Il-livelli tas-SEM f'dan l-ikel kienu ivarjaw (sa 25 µg/kg), bl-akbar konċentrazzjoni misjuba fl-ikel tat-trabi.
- (4) Ibbażata fuq l-informazzjoni xjentifika eżistenti, inkluża r-riċerka riċenti ikkommissjonata mill-Awtorità, il-Grupp Xjentifiku dwar l-addittivi ta' l-ikel, il-hwawar, l-ghajnuniet tal-ipproċessar u l-materjali f'kuntatt ma' l-ikel (minn hawn il-quddiem imsejjaħ "il-Grupp"), ikkonkluda, fl-istqarrija tiegħu ta' l-1 ta' Ottubru 2003, li s-SEM għandu attività karċenogenika dghajfa fl-annimali tal-laboratorju u ġenotossicità dghajfa *in vitro* imma li ma kienx possibbli skond it-tagħrif xjentifiku preżenti li ssir konkluzjoni dwar jekk is-SEM timponix riskju karċenogenikua għall-bnedmin.

- (5) Grupp *ad hoc* ta' esperti ġie speċifikament ikkommissjonat mill-Awtorità sabiex jagħti aktar pariri dwar ir-riskji possibbli għat-trabi, il-grupp tal-konsumaturi li għalih l-esposizzjoni potenzali għas-SEM skond il-piż tal-ġisem aktarx li tkun l-ghola. Fil-valutazzjoni tal-konsegwenzi possibbli tas-SEM fl-ikel tat-trabi, il-grupp ta' esperti eżamina l-aspetti tossikoloġiċi flimkien mal-konsiderazzjonijiet mikro-bioloġiċi u nutrizzjonali.
- (6) Fid-9 ta' Ottubru 2003 dan il-Grupp ta' il-parir, billi qies l-informazzjoni preżentament disponibbli dwar il-livelli ta' SEM fl-ikel, fl-ingestjoni u tat-tossikoloġija, li r-riskju kemm għat-trabi u wkoll għall-adulti li jieklu ikel li fih is-SEM kien probabbilment żgħir hafna. B'dana kollu, il-Grupp stqarr li l-preżenza ta' SEM fl-ikel tat-trabi ma kienetx mixtieqa u r-rakkommandata li jkun prudenti li titnaqqas l-esposizzjoni għas-SEM malajr kemm jista' jkun hekk kif il-progress b'sigurtà tat-teknoloġija jkun jippermetti.
- (7) Meqjusa l-konkluzjonijiet tal-Grupp u l-grupp *ad hoc* ta' esperti u l-inċertezzu xjentifiċi li n baqa' huwa xieraq, sabiex ikun milhuq l-ghola livell tal-harsien tas-sahha kif magħżul fil-Komunità, li jkun sospiż l-użu ta' l-azodicarbonamide b'konformità mal-prinċipju ta' prekwazzjoni msemmi fl-Artikolu 7 tar-Regolament (KE) Nru 178/2002 tal-Parlament Ewropew u tal-Kunsill ⁽³⁾ (Il-Liġi ta' l-Ikel). Is-sospensjoni ta' l-azodicarbonamide mil-lista mhux kompluta ta' l-addittivi armonizzati b'mod shiħ fil-livell Komunitarju għandha tkun applikabbli waqt li l-Komunità tfit-tex aktar informazzjoni aktar kompleta minn kwalunkwe sors, li tkun tista' tikklarifika il-vojt fl-istat tat-tgħarif preżenti tal-SEM.
- (8) Il-Kummissjoni ġiet infurmata li alternattivi għall-azodicarbonamide għandhom ikunu disponibbli fil-futur qarib. Fir-rigward tas-sostituzzjoni possibbli tal-azodicarbonamide fil-materjali tal-imballaġġ ta' l-ikel tat-trabi, huwa essenzjali li tkun eżaminata u valutata l-integrità tas-siġġill għandha tkun imwettqa qabel l-introduzzjoni tagħhom sabiex ma tikkomprommetix is-sigurtà mikro-bioloġika ta' l-ikel. Huwa għalhekk meħtieġ li jkun presvist perijodu transitorju ta' 18 il-xahar sabiex jippermetti li tali valutazzjoni tkun imwettqa matul perijodu ta' żmien, li għandha tqis l-ammont minimu tal-hajja utili ta' tali ikel imballat.
- (9) Perijodu transitorju għandu jkun ukoll previst fir-rigward tal-materjali u l-oġġetti li jingiebu f'kuntatt ma l-oġġetti ta' l-ikel qabel it-tmiem taż-żmien għall-implementazzjoni ta' din id-Direttiva.

⁽¹⁾ ĠU L 40, tal-11.2.1989, p. 38. Id-Direttiva kif emendata bir-Regolament (KE) Nru 1882/2003 tal-Parlament Ewropew u tal-Kunsill (ĠU L 284, tal-31.10.2003, p. 1).

⁽²⁾ ĠU L 220, tal-15.8.2002, p. 18.

⁽³⁾ ĠU L 31, ta' l-1.2.2002, p. 1. Ir-Regolament kif emendat bir-Regolament (KE) Nru 1642/2003 (ĠU L 245, tad-29.9.2003, p. 4).

- (10) Dan il-perijodu transitorju ghandu wkoll iqis il-htigiet tad-Direttiva 2000/13/KE tal-Parlament Ewropew u tal-Kunsill ta' l-20 ta' Marzu 2000 fuq l-approssimazzjoni ta' ligijiet ta' l-Istati Membri li ghandhom x'jaqsmu ma' tikkettjar, preżentazzjoni u riklamar ta' oġġetti ta' l-ikel ⁽¹⁾.
- (11) Id-Direttiva 2002/72/KE ghandha għalhekk tkun emendata kif xieraq,
- (12) Il-miżuri previsti f'din id-Direttiva huma bi qbil ma' l-opinjoni tal-Kumitat Permanenti dwar il-Katina ta' l-ikel u s-Saħħa ta' l-Annimali,

ADOTTAT DIN ID-DIRETTIVA:

Artikolu 1

Fir-rigward ta' l-addittiv *azodicarbonamide* bin-numru ta' referenza 36640, it-test fil-kolonna 4 tas-Sezzjoni A ta' l-Anness III tad-Direttiva 2002/72/KE huwa mibdul b'dan li ġej:

“Għall-użu bħala *blowing agent*. L-użu huwa ipprobit sa mit-2 ta' Awissu 2005.”

Artikolu 2

1. L-Istati Membru għandhom jadottaw u jipubblikaw sa mhux aktar tard mit-2 ta' Awissu 2005, il-ligijiet, ir-regolamenti u d-disposizzjonijiet amministrativi meħtieġa sabiex ikunu konformi ma' din id-Direttiva. Huma għandhom minnufih jikkomunikaw lill-Kummissjoni it-test ta' dawk id-disposizzjonijiet u t-tabella ta' korrelazzjoni bejn dawk id-disposizzjonijiet u din id-Direttiva.

2. L-Istati Membri għandhom japplikaw id-disposizzjonijiet imsmmija fil-paragrafu 1 sa mit-2 ta' Awissu 2005 b'tali mod li jipprojbixxu it-tqeghid fis-suq u l-importazzjoni fil-Komunità ta'

materjali u ta' l-oġġetti tal-plastika intizi li jiġu f'kuntatt ma' oġġetti ta' l-ikel u li ma jkunux konformi ma' din id-Direttiva.

B'dana kollu, materjali u oġġetti mimlija qabel it-2 ta' Awissu 2005 jistgħu jibqgħu jkunu mqiegħda fis-suq basta li d-data tal-mili tkun tidher fuq il-materjali u l-oġġetti. Id-data tal-mili tista' tkun mibdula b'indikazzjoni oħra, basta li dik l-indikazzjoni tippermetti l-identifikazzjoni tad-data tal-mili. Meta jkun mitlub hekk, id-data tal-mili għandha tkun magħmula disponibbli lill-awtoritajiet kompetenti u lil kull persuna li tkun tenforza il-htigiet ta' din id-Direttiva.

L-ewwel u t-tieni subparagrafi għandhom ikunu applikabbli min-għajr preġudizzju għall-htigiet tad-Direttiva 2000/13/KE.

Meta Stat Membru jadotta id-disposizzjonijiet msemmija fil-paragrafu 1, dawn għandhom ikollhom referenza għal din id-Direttiva jew għandhom ikunu akkumpanjati b'tali referenza fl-okkazzjoni tal-pubblikazzjoni uffiċjali tagħhom. L-Istati Membri għandhom jiddeterminaw kif referenza bħal din għandha ssir.

3. L-Istati Membri għandhom jikkomunikaw lill-Kummissjoni t-test tad-disposizzjonijiet ewlenija tal-ligijiet nazzjonali li huma jadottaw fil-qasam kopert b'din id-Direttiva.

Artikolu 3

Din id-Direttiva għandha tidhol fis-seħh fl-20 jum ta' wara l-pubblikazzjoni tagħha fil-*Ġurnal Uffiċjali ta' l-Unjoni Ewropea*.

Artikolu 4

Din id-Direttiva hija indirizzata lill-Istati Membri.

Magħmula fi Brussel, fis-6 ta' Jannar 2004.

Għall-Kummissjoni

David BYRNE

Membru tal-Kummissjoni

⁽¹⁾ ĠU L 109, tas-6.5.2000, p. 29. Id-Direttiva kif l-aħhar emendata bid-Direttiva 2003/89/KE (ĠU L 308, tal-25.11.2003, p. 15).